

تشريع اسلامی میں قیاس کا مقام (۲)

سید محمد متین ہاشمی

مانعین زکوہ نے اسی آیت سے استدلال کیا جسے "كلمة حق اريد بها الباطل"، کہا جا سکتا تھا تو تمام صحابہ کرام نے ان کے اس استدلال کو نہ کرا دیا اور آخر کار سب نے انہیں کافر قرار دے کر ان پر جہاد کرنے کا فیصلہ کیا۔ گویا صحابہ کرام نے صدیق اکبر کی خلافت کو رسالت پر قیاس کیا اور اس قیاس کو حجت شرعیہ کا درجہ دیا۔

(۳) صحابہ کرام نے اسی پر بس نہیں کی بلکہ خلفائے واثدین نے انہیں عمال کو قیاس کرنے کی طرف رغبت دلائی۔ حضرت عمر بن الخطاب رضی نے حضرت ابو سوسی اشعری کو ایک خط لکھا اس میں تحریر فرماتے ہیں۔

الفهم الفهم فيما تجلج في صدرك مما ليس في كتاب الله ولا شئ النبي صلى الله عليه وسلم ثم اعرف الاشباه والامثال فقس الامور عند ذلك بنظائرها و اعمد الى اقربها الى الله واشبهها بالحق (۱۵)

جو چیز تیرے دل میں کھٹک اور الجهن پیدا کرنے لگے اور اس کا ذکر نہ تو کتاب اللہ میں ہو اور نہ سنت رسول صلی اللہ علیہ وسلم میں اس پر اچھی طرح سوچ بچار کرنا پھر اس سے مشابہت رکھنے والے حالات کو سامنے رکھنا اس کی مثالیں تلاش کر کے ان کو ان مثالوں پر قیاس کرنا اور اسی شق کو اختیار کرنا جو اللہ کے حکم سے زیادہ قریب اور

حق سے زیادہ مشابہ ہو۔

(۲) حضرت علی مرتضیٰ نے فرمایا ہے : یعرف الحق بالمقایسه عند ذوى الالباب (۱۶) اہل عقل کے نزدیک قیاس کے ذریعہ حق کو پہچانا جاتا ہے۔

حجیت قیاس کے عقلی دلائل :

(۱) شہرستانی نے اپنی کتاب العمل و النحل میں لکھا ہے،

ان العوادث والواقع في العبادات والتصرفات بما لا يقبل العصر و العد
و نعلم قطعاً انه لم يرد في كل حادثة نص ولا يتصور ذلك ايضاً والنصوص
اذا كانت متناهية والواقع غير متناهية وما لا يتناهي لا يضبطه ما يتناهي
علم قطعاً ان الاجتهاد والقياس واجب الاعتبار حتى يكون بصدر كل
حادثة اجتهاد (۱۷)

بے شک حوادث و وقائع معاملات و عبادات میں لا محدود ہیں اور ہم
قطعی طور پر یہ بات جانتے ہیں کہ ہر صورت حال کے بارے میں کوئی
نص وارد نہیں ہوا۔ اور ایسا گمان بھی نہیں کیا جا سکتا (اب
صورت حال یہ ہے کہ) نصوص تو متناہی ہیں اور وقائع لامتناہی، ظاهر
ہے کہ کوئی متناہی چیز لا متناہی کا احاطہ نہیں کر سکتی لہذا اب
یہ بات یقینی طور پر واضح ہو گئی کہ اجتہاد اور قیاس کو واجب
الاعتبار تسلیم کرنا ہی پڑے گا تاکہ ہر نئی صورت حال کے لئے نئے
طور پر اجتہاد کیا جا سکے۔

(۲) دوسرا دلیل یہ ہے کہ،

تمام شرائع کا مقصد بندوں کی مصلحتوں کا تحفظ اور ان کی زندگی کو
خبث و خائث سے پاک کرنا ہے اس لئے قانون سازی کے وقت قانون ساز

ادارے کا یہ فرض ہے کہ بندگان خدا کے صالح کو (جن کی درستگی عقل سلیم تصدیق کرے) پیش نظر رکھے۔ اگر فقیہ نے ان صالح کو پیش نظر نہ رکھا تو گویا اس نے شارع علیہ السلام کے عطا کردہ رشتہ مقصود کو ہاتھ سے چھوڑ دیا۔ مثلاً شراب کو حرام کرنے کا مقصد یہ ہے کہ بندگان خدا کی عقل محفوظ رہے۔ کیونکہ شراب نہ پیدا کر سکے عقل کو زائل کر دیتی ہے۔ ایسی صورت میں اگر سبب کے رس میں بھی وہ لشہ پیدا ہو جائے جو عقل کو زائل کر دے تو کیا شارع علیہ السلام کے مقصود کو محض اس لئے پس پشت ڈالا جائے گا کہ سبب کے سبک رس کی حرمت کے بارے میں حضرت شارع علیہ السلام کی کوئی نص نہیں ہے؟ ایسا کرنا تم صرف نادانی ہے بلکہ صالح شرعیہ یا بہ الفاظ دیگر روح شریعت سے کامل بعد کی علامت ہے۔ الحمد لله کہ علمائے امت نے اس غلطی کا ارتکاب نہیں کیا اور جب بھی ضرورت محسوس کی قیاس کی حجت سے فائدہ الہایا۔ مثلاً نصوص شرعیہ میں تو زیادہ تر،

(ا) احکام بیوں کے ہیں، ان کے مقابلے میں اجراء کے احکام بہت کم ہیں، سگر علماء نے ضرورت کو محسوس کر کے اجراء کے پیشتر احکام بیوں کے احکام پر قیاس کر کے وضع کئے۔

(ب) اسی طرح شریعت میں وکالت خاصہ کی اجازت دی گئی ہے لیکن علماء نے اس پر قیاس کر کے وکالت عامہ کی بھی اجازت دی۔

(ج) احکام شریعت کی رو سے اجیر کو مجبور کیا جائے گا کہ وہ ان فرائض کو انجام دے جن کی اجرت لینی اس نے منظور کی ہے اسی اصل پر قیاس کر کے وکیل بالاجرہ کا حکم سفرع کیا گیا۔

(د) نص شرعی سے ثابت ہے کہ اگر مال مخصوص غاصب کے قبضے میں ہلاک ہو جائے تو غاصب پر لازم ہوگا کہ مال مخصوص تلف شدہ کا ضمان یا مثل اصل سالک کو لوٹائے اس اصل سے یہ حکم متفرع ہوا کہ اگر غاصب مال مخصوص میں تغیر فاحش کر دے تو وہ تغیر بھی استهلاک ہی کے حکم میں ہوگا اور اس پر ضمان واجب ہوگا۔ مثلاً غاصب نے گندم غصب کر کے اس کا آٹا پسوالیا تو غاصب کا یہ فعل استهلاک متصور ہوگا اور اسے ضمان دینا ہوگا۔

غرضنکہ اس طرح کی سینکڑوں مثالیں مل سکتی ہیں جنہیں ہمارے قفہاء نے شارع علیہ السلام کے مقصد کو مسجھ کر اصل کے حکم کو تساوی فی العلة کی بنا پر فرع کی طرف مفضی کیا ہے۔
حجیت قیاس کے منکرین اور ان کے دلائل :

نظام (معتل) اور اس کے اتباع، داؤد ظاہری اور ان کے ماتنے والے اور اہل تشیع کے چند فرقوں سے وابستگان، قیاس کی حجیت کے قائل نہیں ہیں اور اس سے دلیل شرعی نہیں ملتے۔ ان کے دلائل درج ذیل ہیں۔

(۱) وہ کہتے ہیں کہ اللہ تعالیٰ نے قرآن کریم میں ارشاد فرمایا ہے،
یا لیہا الذین آمنوا لاتقدسوا بین يدی اللہ و رسولہ (الحجرات - ۱)
اے ایمان والو! تم اللہ اور اس کے رسول سے پہلے (کسی کام میں) سبقت ست کیا کرو۔

اور کسی حکم میں قیاس کرنا اللہ اور اس کے رسول صلی اللہ علیہ وسلم پر سبقت کرنے کے مترادف ہے۔ مخالفین قیاس کی یہ دلیل درست نہیں ہے کیونکہ قیاس کرنا اللہ اور اس کے رسول صلی اللہ علیہ وسلم پر سبقت کرنا نہیں ہے

بلکہ یہ تو عین اتباع ہے۔ اللہ اور اس کے رسول صلی اللہ علیہ وسلم پر سبقت کرنے کا الزام تو اس وقت صادق آتا جب کہ اللہ اور اس کے رسول صلی اللہ علیہ وسلم کا نص موجود ہوتے ہوئے قیاس کیا جاتا۔

(۲) ان کی دوسری دلیل یہ آیت ہے -

وَإِنْ أَحْكَمْ بِيَنِّهِمْ بِمَا أَنْزَلَ اللَّهُ (الْمَائِدَةَ - ۴۹)
اور آپ ان لوگوں کے دریان فیصلہ کرتے رہئے اسی (قانون) کے مطابق جو اللہ نے نازل کیا -

ستکریں قیاس اس آیت سے یہ استدلال کرتے ہیں کہ قیاس "حکم بالمال ینزل اللہ، ہے۔ حالانکہ ان کا یہ استدلال درست نہیں ہے۔ کیونکہ اجتہاد شرعی کے ذریعہ احکام منصوص کی بنیاد پر دیگر احکام کی تفہیم "حکم بالمال ینزل اللہ، نہیں ہے اگر ایسا ہی ہوتا تو اللہ تعالیٰ اختلاف کی صورت میں فردوہ الٰہ و الٰی الرسول کا حکم ہی کیوں دینا۔

(۳) ستکریں قیاس کی تیسری دلیل یہ آیات ہیں -

(الف) سافرطنا فی الكتاب من شئی (الانعام - ۲۸) ہم نے اپنے رجسٹر میں کوئی چیز چھوڑ نہیں رکھی ہے (ساجدی)

(ب) وَلَا رَطْبٌ وَلَا يَابِسٌ إِلَّا فِي كِتَابٍ مَبِينٍ (الانعام - ۵۹)
اور لہ کوئی تو اور خشک چیز سکر (یہ کہ یہ سب) روشن کتاب میں موجود ہیں - (ساجدی)

(ج) وَنَزَّلْنَا عَلَيْكَ الْكِتَابَ تِبْيَانًا لِكُلِّ شَئِی (التَّحْلِیل - ۸۹)
اور ہم نے آپ پر کتاب اتاری ہے ہر بات کو کھوں دینے والی (ساجدی)
ستکریں قیاس ان آیتوں سے یہ استدلال کرتے ہیں کہ جب قرآن کریم

میں تمام احکام اور ”رطب و یابس“ کی بابت ضروری معلومات جمع ہیں تو پھر تشریع بالقياس کی ضرورت ہی کیا ہے۔ کیونکہ اس صورت میں قیاس دو حال سے خالی نہ ہوگا۔ یا تو قیاس اسی چیز پر دلالت کرے گا جس پر قرآن دلالت کر رہا ہے تو یہ تحصیل حاصل ہے یا پھر قیاس قرآن کے خلاف پر دلالت کرے گا تو وہ مردود ہے۔

لیکن منکرین قیاس کا استدلال آیات مذکورہ بالا سے درست نہیں ہے۔ اس لئے کہ

(الف) سیاق عبارت دلالت کر رہا ہے کہ (الف) اور (ب) کی آئینوں میں کتاب سے مراد قرآن کریم نہیں ہے بلکہ مراد ”علم السی“ یا بالفاظ دیگر ”لوح محفوظ“ ہے۔ آیت نمبر ۱ کو سیاق و سیاق سے ملا کر پڑھنے۔ ارشاد ہے۔

وَمَا مِنْ دَآبَةٍ فِي الْأَرْضِ وَلَا طَائِرٌ يُطِيرُ بِنَاحِيَهِ إِلَّا أَمْمَ اثْنَالَكُمْ مَا فِرْطَنَا فِي الْكِتَابِ سِنْ شَيْءٍ ثُمَّ إِلَى رَبِّهِمْ يَعْشُرُونَ۔ (الانعام - ۳۸)

اور جو بھی جانور زمین پر چلتے والا ہے اور جو بھی پرند اپنے دونوں سے بازوں اڑنے والا ہے وہ سب تمہاری ہی طرح کے گروہ ہیں ہم نے انہیں رجسٹر میں کوئی چیز نہیں چھوڑ رکھی ہے پھر یہ سب اپنے پروردگار کے پاس جمع کئے جائیں گے۔
تفسیر روح المعانی میں ہے۔

عَنِ الْحُسْنِ وَقَتَادَةِ أَنَّ الْمَرَادَ بِالْكِتَابِ الْكِتَابُ الَّذِي عَنْهُ اللَّهُ تَعَالَى وَهُوَ مُشْتَمِلٌ عَلَى مَا كَانَ وَيَكُونُ وَهُوَ الْلَّوْحُ الْمَحْفُوظُ (۱۸)

حسن بصری اور قتادہ سے روایت ہے کہ آیت کریمہ میں جو لفظ کتاب آیا ہے اس سے مراد وہ کتاب ہے جو اللہ تعالیٰ کے پاس محفوظ ہے اور جس میں

ساختی و استقبل کی تمام باتین درج ہیں اور وہی لوح محفوظ ہے -

لہذا سترگرین قیاس کا لفظ الكتاب کا قرآن پر اطلاق ہی سے درست نہیں ہے - اسی طرح آیت نمبر ۲ میں ولا رطب ولا یابس الافی کتاب سبین میں مراد "علم الہی" ہے - سیاق عبارت ملاحظہ ہو -

و عنده سفاتح الغیب لا یعلمنا الامو و یعلم ما فی البر و البحر و ما تسقط من ورقة الا یعلمنا و لا جبة فی ظلمات الارض ولا رطب ولا یابس الا فی کتاب سبین (الانعام - ۵۹)

اور اس کے پاس ہیں غیب کے خزانے کی کنجیان الہیں بجز اس کے کوئی نہیں جانتا ہے اور وہی جانتا ہے جو کچھ خشک اور تری میں ہے اور کوئی پتہ نہیں گرتا مگر یہ کہ وہ اسے جانتا ہے اور کوئی دانہ زمین کی تاریکیوں میں نہیں پڑتا اور نہ کوئی تر اور خشک چیز سگر یہ سب کے سب ووشن کتاب میں موجود ہیں -

الا فی کتاب سبین کی تفسیر کرتے ہوئے امام رازی نے تفسیر کبیر میں لکھا ہے -

فیه قولان الاول ان ذلك الكتاب المبين هو علم الله تعالى لا غير و هذا هو الصواب (۱۹)

اس میں دو قول ہیں پہلا یہ کہ اس کتاب سبین سے مراد الله تعالیٰ کا علم نہ کہ کوئی دوسرا چیز اور یہی قول درست ہے -

اسام صاحب آنکے چل کر لکھتے ہیں -

اند تعالیٰ انما اکتب هذه الاحوال فی اللوح المحفوظ لتفہ السلاٹکہ على نفاذ علم الله تعالیٰ فی المعلومات (۲۰)

یہ کہ الله تعالیٰ نے ان تمام احوال کو لوح محفوظ میں لکھ دیا تاکہ

ملا تکہ اس بات کو جانیں کہ کس طرح اللہ تعالیٰ کے علم کو معلومات میں نافذ کیا جائے۔

مختصر یہ کہ مذکورہ بالا دونوں آیتوں میں کتاب بین سے مراد قرآن کریم نہیں ہے (جیسا کہ منکرین قیاس کہتے ہیں) بلکہ لوح محفوظ ہے۔

اب رہی تیسرا آیت یہ نی:

نزلنا علیک الکتاب تبیانا لکن شئی (التحل - ۸۹)

اور ہم نے آپ پر کتاب اتاری ہے ہر بات کو کھوں دینے والی۔

تو اس آیت کا مطلب یہ ہے کہ ہم نے آپ پر ایسی کتاب نازل کی ہے جس میں مجموعی طور پر تمام تشریعی امور کے مبادی و اساسیات موجود ہیں۔ اور ہر اسی پر اکتنا نہیں کیا گیا ہے بلکہ طرق استنباط کی طرف رہبری بھی کی گئی ہے جس کی وجہ سے ایسی صورت حال پیدا ہو گئی ہے کہ یا تو بلا واسطہ نص قرآنی سے حکم مستبط کیا جائے یا ان قواعد عامہ کو پرت کر استنباط کیا جائے جن کی طرف قرآن نے اشارے کئے ہیں۔

(۲) منکرین حیثیت قیاس مندرجہ ذیل حدیث سے بھی استدلال کرتے ہیں جسے ابن حزم نے الرسالۃ الکبری سین حضرت ابو ہریرہ سے نقل کیا ہے (۲۱)

قال صلی اللہ علیہ وسلم تعلم هذه الامة بروءة بالكتاب و ببرءة بالسنة و ببرءة بالقياس فاذا فعلوا ذلك فقد خلوا۔

حضور صلی اللہ علیہ وسلم نے ارشاد فرمایا ہے کہ یہ امت کچھ عرصے تک کتاب (قرآن) پر عمل کرے گی اور کچھ عرصے تک سنت پر اور کچھ عرصے تک قیاس پر پس جب وہ ایسا کرے گی (یعنی قیاس پر عمل کرے گی) تو گمراہ ہو جائے گی۔

اس کے دو جواب ہیں -

(۱) ایک تو یہ کہ اس روایت کی سند غیر مقبول ہے -

وقد قال السبک ہو لا تقوم به العجۃ لان بعض روائہ کذبہ ابن معین (۲۲) سبک نے کہا ہے کہ اس روایت سے استدلال کرنا درست نہیں ہے اس لئے کہ اس کے بعض راوی ایسے ہیں جنہیں ابن معین نے جھوٹا قرار دیا ہے -

(۲) دوسرا جواب یہ ہے کہ اگر بالفرض اس روایت کو درست سانا جائے تو اس کا مطلب یہ ہے کہ ایک زبانہ ایسا ہوگا جب امت مسلمہ قرآن کریم ہر عمل کرتی رہے گی۔ کیونکہ حضور صلی اللہ علیہ وسلم تشریف فرمیا ہوں گے اور قرآن کا نزول ہو رہا ہوگا۔ پھر ایسا دور آئی گا کہ حضور صلی اللہ علیہ وسلم وسلم پرده فربالیں گے۔ لیکن صحابہ کرام میں موجود رہیں گے جو قرآن کی آیات کی تشریح حضور صلی اللہ علیہ وسلم کے اسوہ حسنہ کی روشنی میں کریں گے اور عمل کرتے رہیں گے۔ پھر آگے چل کر ایسا بھی دور آجائے گا کہ لوگ قرآن و سنت کو تو پس پشت ڈال دین گے فلسفیانہ علوم حاصل کریں گے اور ان کے معیار پر قرآن و سنت کو جانچیں گے اور صرف اپنی عقل اور قیاس پر عمل کریں گے۔ یہ دور گمراہی کا ہوگا۔ ایسا کہنا غلط بھی نہیں ہے ہر وہ شخص جو اسلامی تاریخ کے مختلف ادوار سے واقفیت رکھتا ہے وہ اس بات سے واقف ہے کہ ایسا بھی دور مسلمانوں پر گزر چکا ہے۔ دور کیوں جائیے کیا یہ صنیع میں ایسے حضرات نہیں پیدا ہوئے جنہوں نے معجزات کا انکار کیا۔ ملائکہ کے وجود کا انکار کیا۔ جنوب کے وجود کا انکار کیا۔ جنت اور دوزخ کی مقابیت (LOCALITY) کا انکار کیا اور اسے محض ذہنی کیفیت (STATE-OF-MIND) کا نام دیا۔

(۳) سترین قیاس بعض صحابہ کرام کے اقوال سے بھی استدلال کر کے حجت قیاس کا انکار کرتے ہیں وہ کہتے ہیں -

(الف) قال عمر ایا کم و اصحاب الرای فانهم اعداء السنن -

اصحاب رائے سے پرہیز کرنا کیونکہ یہ لوگ سنتوں کے دشمن ہیں -

(ب) یا حضرت عمر کا یہ قول

ایا کم والمقابلة قيل وبما المقابلة قال العاقسة -

خبر دار مکائلہ سے بچنا لوگوں نے دریافت کیا سکائیلہ سے کیا مراد ہے
فرمایا کہ "قياس کرنا،"

(ج) یا حضرت علی کا یہ قول کہ

لوکان الدین یوخذ بالرأی لكان باطن الخف اولى بالمسح من ظاهره۔ (۲۳)
اگر دین کی بنیاد رائے پر ہوتی تو چمڑے کے سوزے کے تلے کے سع
کا حکم ہوتا نہ کہ اوپری حصہ کا -

لیکن ذرا ان اقوال کے مقابلے میں حضرت سعید بن جبل والی روایت
سامنے لائیئے جو پہلے گزر چکی ہے یا اس روایت پر غور فرمائیئے -

الله صلی اللہ علیہ وسلم قال لعمرو بن العاص حين عهد اليه ان يفصل
فی قضیۃ معروفة المجتهد ان اصبت فلک اجران وان اخطأه فلک الاجر۔ (۳۴)
کہ حضور صلی اللہ علیہ وسلم نے ایک مشہور مقدسے کا فیصلہ کرنے کا
ذمہدار جب حضرت عمر و بن العاص کو بنایا تو انسیے ارشاد فرمایا کہ
اجتہاد کرنا سو اگر تیرا اجتہاد صحیح ہو تو تعجبی دو اجر ملیں گے
اور اگر (بالفرض) تعجب ہے غلطی سرزد ہو گئی جب بھی (تو محروم) یا
گئے گا (کار نہ ہوگا) بلکہ تعجبی ایک اجر ملے گا -

اس کے علاوہ بھی ہزاروں موقع پر صحابہ کرام نے اجتہاد کیا یا کسی
ایک نص کو اصل قرار دے کر اس سے تفریغ کی لہذا اگر کوئی شخص یہ

کہ صحابہ کرام نے قیاس یا الجتہاد سے کام نہیں لیا تو وہ گویا ایک حقیقت ثابتہ کا منکر ہے۔ اب سوال پیدا ہوتا ہے کہ صحابہ کرام کے مذکورہ بالا اقوال میں کس قیاس اور رائے کی سذست کی گئی ہے کیونکہ یہ تو ممکن نہیں ہے کہ وہ خود قیاس و اجتہاد کرتے رہے ہوں اور ان کی سذست بھی کرتے ہوں۔ تو اس کا جواب یہ ہے کہ صحابہ کرام نے ان اصحاب الرائے کی سذست کی ہے جن کی آراء نفسانی خواہشات یا ذاتی مفادات پر سببی ہوتی تھیں۔ اور وہ طرح طرح کی لعپ تاویلات گھٹ کر یا قرآنی آیات کے معانی کو سخن کر کے اپنے مطلب کی باتیں نکال لیا کرتے تھے۔ اس برادری کے افراد ہمارے زمانے میں بھی ہائے جانتے ہیں۔ آپ کو ایسے ہزاروں اہل ہوا ملیں گے جو ”پیر“، کو شراب نہیں مالتے۔ جو سود کو منافع کا نام دیتے ہیں۔ جو ملاوٹ کو ہاتھ کی صفائی اور احتکار کو تجارت کہتے ہیں۔ صحابہ کرام نے دراصل ان اصحاب الرائے کی سذست کی ہے مطاق مجتہدین یا قیاس کرنے والوں کی سذست نہیں فرمائی۔ سچ بوجھئے تو قیاس تو اسلامی تشریع کے جسم کے نئے تازہ خون کی حیثیت رکھتا ہے۔ یہ شریعت کو جامد نہیں رہنے دیتا بلکہ اس میں حرکت و حرارت نہ ہو اور شادابی باقی رکھنے کا ضامن ہے۔

ارکان قیاس

قیام کے چار ارکان ہیں۔

- (۱) الاصل یعنی وہ صورت واقعہ جس کے بارے میں نص وارد ہوا۔ جسے مقیس علیہ، محملہ علیہ یا مشبہ بھی کہتے ہیں۔
- (۲) الشرع وہ صورت جس کے بارے میں کوئی نص تو نہ وارد ہوا ہو لیکن علت میں تساوی ہائے جانے کے باعث اس کو اصل ہو قیاس کر کے اصل کا حکم منصوص اسمیں جاوی کیا جائے۔ اسے مقیس اور مشبہ بھی کہتے ہیں۔

(۳) حکم الاصل یعنی وہ حکم شرعی جو بصورت نص اصل کی بابت وارد ہوا ہو۔ وہی حکم آگے چل کر فرع کا بھی حکم بن جاتا ہے۔

(۴) العلة - علت اساس وصف کو کہتے ہیں جن پر اصل کا حکم مبنی ہوتا ہے اور تساوی اسی وصف کے فرع میں پائی جانے کے باعث اصل کا حکم فرع میں جاری ہوتا ہے (۲۵) اس کی مثال یوں سمجھئیں کہ شرب الخمر اصل ہے اس لئے کہ اس کے بارے میں نص قطعی وارد ہے فاجتبئو، (اس سے پڑھیز کرو) علت تحریم "اسکار" ہے، سبب کا نشہ آور شرب فرع ہے۔ تو اگرچہ سبب کے نشہ آور شرب کے بارے میں نص وارد نہیں ہے لیکن علت تحریم یعنی "اسکار" نے سبب کی نشہ آور شرب اور خمر مسکر کے دریمان تسویہ پیدا کر دیا لہذا حکم حرمت میں بھی تسویہ ہو گا یعنی یہ کہا جائے گا کہ "عدل اسکار کی وجہ سے اصل یعنی خمر حرام تھی کیونکہ اس کے بارے میں نص وارد ہے اور وہ علت اسکار سبب کے نشہ آور شرب میں بھی پائی جا رہی تھی اس لئے اصل (خمر) کا حکم فرع (سبب کے نشہ آور شرب) میں جاری کر کے اسے بھی حرام قرار دیا جائے گا"۔

رکن اول و دوم :

رکن اول و دوم کے بارے میں تو اتنا کہہ دینا کافی ہے کہ اول الذکر کے حکم پر نص دلالت کرتا ہے اور ثانی الذکر کے حکم پر اگرچہ بلاواسطہ نص دلالت نہیں کرتا تاہم تسویہ فی العلة کے باعث وہ حکم اصل سے فرع یعنی اول سے دوم کی طرف مفضی ہو جاتا ہے۔

رکن سوم :

افضاء حکم کے لئے شرط صرف یہ ہے کہ دونوں (اصل اور فرع) میں کوئی ایسا فارق نہ پایا جائے جو تساوی الحکم سے مانع ثابت ہو۔

رکن اول کے لئے یہ بھی ضروری ہے کہ وہ حکم شرعی علی ثابت بالنص ہو۔ کیونکہ حکم شرعی علی ثابت بالجماع ہونے سین اختلاف ہے۔ دوسرے یہ کہ اس کا تعلیمی الی الفرع درست ہو۔ کیونکہ وہ حکم شرعی جو ثابت بالقياس ہوگا اس کا تعلیمی کسی دوسری فرع کی طرف درست نہیں ہوگا۔ مثلاً یہ کہنا کہ سبب کا سکر شربت اس لئے حرام ہے کہ وہ مثل نبیذ مثل تمر کے ہے جو مثل خمر کے ہے درست نہیں ہے بلکہ یہ کہنا درست ہے کہ سبب کا سکر شربت اس لئے حرام ہے کہ وہ مثل خمر کے ہے۔

دوسری شرط یہ ہے کہ علت مدرک (بالفتح) بالعقل ہو۔ کیونکہ اگر علت مدرک بالعقل نہ ہو تو بدزیعہ قیاس حکم کا تعلیمی سکن نہ ہوگا اس لئے کہ قیاس کی ساری اساس تو حکم الاصل کی علت کے ادراک ہر ہے۔ (اس نکتے پر ہمیں کفتگو ہو چکے ہیں) تعلیمی الحکم بالقياس کے لئے تیسرا شرط یہ ہے کہ اصل (بیعتیں علیہ) کا حکم اس کے ساتھ ہی خاص نہ ہوگا کیونکہ اگر اصل کا حکم اس کے ساتھ کسی وجہ سے خاص ہوگا تو قیاس کے ذریعہ اس کا تعلیمی الی الغیر درست نہ ہوگا۔

مثلاً وہ احکام جو حضور صلی اللہ علیہ وسلم کے ماتھ خاص ہیں اور ان کے مختص بالرسول صلی اللہ علیہ وسلم ہونے پر دلیل قائم موجہ ہو جیسے آپ کے لئے چار ہے زیادہ ازواج مظہرات کو پیک وقت اپنے جمالہ عقد میں رکھنا یا آپ کی وفات کے بعد آپ کی ازواج مظہرات سے نکاح کا حرام ہونا یا جیسے حضرت خزیمہ بن ثابت کی ایک شہادت کا دو شہادتوں کے برابر ہونا اس لئے کہ حضور صلی اللہ علیہ وسلم نے اپنے خصوصی اختیارات کے تحت یہ فضیلت ان کو عطا فرمائی۔ اور ارشاد فرمایا۔

من شهد له، خزيمة فهو حسبة، (۳۶)

خزيمة جس کے لئے گواہی دیدیں ان کی تنہا گواہی واجب القبول ہے۔ مذکورہ بالا تمام صورتوں میں قیاس کے ذریعہ حکم کا تعمیہ الی التغیر درست نہیں ہے۔

چوتھی شرط یہ ہے کہ "اصل معدول بہ عن القياس، نہ ہو۔ یعنی بذریعہ قیاس اصل ہی سے عدول نہ کر لیا جائے مثلاً سافر کو سفر میں افظار کی اجازت ہے اس کی وجہ یہ ہے کہ سفر میں مشقت ہے اب اگر کوئی شخص متین ہو اور وہ ایسا کام کر رہا ہو جو سخت مشقت کا ہو تو اس مشقت کو سفر کی مشقت ہر قیاس کر کے اس کے لئے ترک صوم درست نہ ہوگا۔ یا یہ کہ متوضی کی آسانی کے لئے سمح علی الخفین کی اجازت دی گئی ہے اب اگر اس کو وجہ جواز بنا کر کوئی شخص جراہوں پر سمح کرنے لگے تو درست نہ ہوگا۔

وکن چہارم :

یعنی غلطہ الحکم - یہ ارکان قیاس میں سے سب سے اہم رکن ہے کیونکہ عمل قیاس کے تمام مرحلے کی بھی اساس ہے۔

علت کی تعریف :

اصول کی کتابوں میں علت کی یہ تعریف کی گئی ہے کہ ہی وصف فی الاصل بنی عليه حکمه، و یعرف بہ وجود هذا الحکم فی الفرع۔ (۲) علت اصل کے اس وصف کو کہتے ہیں جس پر اصل کا حکم مبنی ہوتا ہے اور جس کے ذریعہ فرع میں اس حکم کا ثبوت ہوتا ہو۔

مثلاً خمر میں وصف اسکار ہایا جاتا ہے جس کی بنا پر اس کی تحریم ہونی تو تحریم کا وجود ہر نبیذ مسکر بھی ہوگا۔ یا مثلاً اس بات کی مبالغت ہے کہ ایک آدمی کسی سال کی خریداری کی بات باائع سے کر رہا ہو تو دوسرے شخص

کو اسی مال کی زریدہ لئے لئے اسی وقت بات نہیں کرنی چاہئے اس لئے کہ اس میں "اعتداء" ہے۔ اب یہ وصف "اعتداء" جن جن معاملات میں پایا جائے گا ان میں "تعزیرم" کا حکم جاری ہو جائے گا۔ مثلاً زید بکر سے ایک مکان کراپہ ہر ایسے کی بات تک رہا تھا مکان کا مالک بکر ہے۔ زید نے کہا کہ میں تعزیر ایک سو روپیہ ماحوار کراپہ دونگا۔ ابھی یہ گفتگو ہوئی رہی تھی کہ خالد آگیا اس نے زید اور بکر کی گفتگو سنی اور بکر سے کہدیا کہ مکان مجھے کراپہ پر دیے دو میں تسبیں دو سو روپیہ ماحوار دونگا۔ یہ عمل ناجائز ہے اس لئے کہ اس میں وہ "وصف اعتداء" پایا جاتا ہے جو بیع مذکور میں پایا جاتا تھا۔

علت اور حکمت کا فرق :

سئلہ مشہور ہے کہ فعل الحکیم لا يخلو عن العکمة (حکیم کا کوئی
فیل حکمت سے خالی نہیں ہوتا) اللہ تعالیٰ تو سب سے بڑا حکیم اور تمام
حکمتوں کا منبع ہے۔ بہلا اس کا کوئی حکم حکمت سے کیسے خالی ہو سکتا
ہے۔ چنانچہ جسمہور علماء کا امن اسر پر اتفاق ہے کہ اللہ تعالیٰ نے جتنے احکام
شروع فرمائے انہیں کوئی نہ کوئی مصلحت پوشیدہ ہے اور سب سے بڑی
مصلحت انسان کے لئے "جلب منفعت" ہے یا دفع مضرت۔ لہذا مریض کو
ریضان کے روزوں سے سستنی کرنے کا سبب یہ ہے کہ مریض سے سخت
کو دفع کیا جائے۔ اور حدود و قصاص اس لئے واجب کئے گئے کہ لوگوں کی
جان مال اور عزت و آبرو محفوظ رہے۔ لیکن حکمت و مصلحت میں ایک بات
بہت اہمیت رکھتی ہے کہ بعض احکام کے مصالح کا ادراک عقل انسانی
کی قوت سے باہر ہوتا ہے لیکن علت میں ایسا نہیں ہوتا۔ علت ظاہر و منضبط
ہوتی ہے۔ اور صاف طور پر سمجھے میں آجاتا ہے کہ "بھی سلطنت حکم" ہے،

بھی وجہ ہے کہ تمام احکام شریعت انہی علل پر مبنی ہوتے ہیں نہ کہ حکمتون پر۔ مجتبیہ کا اصل کام ان علتوں کا کھوج لگانا ہے۔ اسے حکمتون کے پیچھے دوڑنے کی ضرورت نہیں ہے۔ البتہ اگر ضمیماً حکمتیں بھی سمجھے ہیں آجائیں تو سونے پر سماں کہ ہے۔

حوالہ جات

- (١٥) حوالہ کے لئے دیکھئے استاذ احمد ذکی صحفۃ: جمہرہ وسائل العرب: ۲۰۲: ابن القیم - اعلام الموقعین: ۹۹
- (١٦) الغلاف: اصول الفقه: ٥٨
- (١٧) بحوالہ الزرقاء مصطفیٰ احمد: المدخل الفقهي العام: ١: ٦٨ - طبع دمشق ١٩٦٨ -
- (١٨) الالوسي: روح المعانی: ١٢٥ طبع بيروت
- (١٩) الفخر الرازی: التفسیر الكبير: ١٣: ١١ طبع مصر ١٩٣٨
- (٢٠) ایضاً
- (٢١) حوالہ دیکھئے عبدالوهاب خلاف: مصادر التشريع الاسلامی فيما لا نص فیہ: ٣٨
- (٢٢) عبدالوهاب خلاف: مصادر التشريع الاسلامی: ٣٨
- (٢٣) حوالہ دیکھئے الغلاف: مصادر التشريع: ٣٩
- (٢٤) ایضاً
- (٢٥) الغلاف: علم اصول الفقه: ٦٠ طبع ١٩٢٠
- (٢٦) بحوالہ خلاف: علم اصول الفقه: ٦٣
- (٢٧) الغلاف: علم اصول الفقه: ٦٣

